


AIRMALTA 



**Great destinations.
Great airline.**



Reservations tel: 882922/29

Meta twieldet it-tarbija, din kienet x'aktarx mostru milli l-kreatura li żewgħa kien qed jistenna minnha; u waqgħet fuq darhom da'lma kbira. Izda t-tarbija ma għexetx u mietet ma l-ewwel lejl ta' twelidha. Susanna fassitha mistrieħa, żewgħa ma ssuspetta xejn, u meta Susanna reggħet intefgħet f'riġlejn il-konfessur, dan qalilha li t-toroq t'Alla huma bla qies, u li, kieku għamlet l-abort li kienet twebblet bih, barra l-qtil tal-kreatura innocenti, hi stess kienet tkun tilfet għal dejjem l-hena tagħha, b'rimors li ma jithassar b'xejn.

ŻEWĠ AĦWA POETI

Lil ħija Ġużè
b'tislina mill-Awstralia

Hriġna għannejja t-tnejn. Il-Poezija
Issa illha s-snin tindiehes u tħuf magħna,
Biha fissirna l-hemm b'versi mbikkija,
Biha fissirna l-għors b'versi ferħana.

Inqdejna t-tnejn bl-ilsien ta' l-Art Maltija
Biex bi sbuħitu qdejna seh'mna fl-għana,
Hsiebek u ħsiebi nġhaqdu għalenija
F'għanjiet lil Malta bl-oħla mħabba tagħna.

Seher il-għana li jserrep ġo fina
Jinseg ġrajjitna f'aħwa għal darbtejn,
— bl-istess missier u omm u wlied il-Muza.

Bil-ferħ u l-hemm li jżewwqu lil xortina
Nisoktaw b'qalb qawwija miexja t-tnejn
U norqmu l-ħsibijiet f'għanjiet gloriuża.